

## મુસાફરને વિદાય કરવાની દુઆ

●— હઝરત અબુ હુરૈરા رضي الله عنه ની રિવાયત છે કે રસૂલુલ્લાહ صلى الله عليه وسلم એ ફરમાવ્યું, જે વ્યક્તિ સફર કરવા ઇચ્છે, તેણે પોતાના પાછળ મૂકેલા ઘરવાળાઓને આમ કહીને વિદાય લેવી જોઈએ —

« أَسْتَوْدِعُكُمْ اللَّهَ الَّذِي لَا تَضِيْعُ وَدَائِعُهُ » (أحمد ، ابن ماجه)

અર્થાત્, “હું તમને અલ્લાહને સુપ્રત કરું છું, જેને સુપ્રત કરવામાં આવેલ કોઈ વસ્તુ વ્યર્થ કે નષ્ટ નથી કરી.”  
(અહમદ, ઇબ્ને માજા)

●— હઝરત સાલિમ વણ્ણિ છે કે હઝરત અબ્દુલ્લાહ બિન ઉમર رضي الله عنه જ્યારે કોઈ વ્યક્તિને વિદાય કરતા, તો ફરમાવતા : આવો, હું તમને એવી જ રીતે વિદાય કરું, જે રીતે રસૂલુલ્લાહ صلى الله عليه وسلم અમને વિદાય કરતા હતા, આપ ફરમાવતા :

«أَسْتَوْدِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ» (الترمذي)

અર્થાત્, “હું તમારા દીન અને તમારી અમાનત અને તમારા કર્મોના સમાપનને અલ્લાહને સુપ્રત કરું છું.”  
(તિરમિઝી)

વધુમાં, રસૂલુલ્લાહ صلى الله عليه وسلم કોઈને વિદાય કરતા, તો તેનો હાથ પકડી લેતા અને જ્યાં સુધી તે મુસાફર આપનો હાથ ન છોડતો, આપ હાથ પકડી રાખતા.

●— હઝરત અનસ رضي الله عنه ફરમાવે છે કે એક વ્યક્તિએ રસૂલુલ્લાહ صلى الله عليه وسلم ને કહ્યું કે હું સફર કરવા ઇચ્છું છું, આપ મને શિખામણ કરો. આપ صلى الله عليه وسلم એ ફરમાવ્યું : رَزَوْدَقَ اللَّهِ التَّقْوَى. તેણે કહ્યું - હજુ વધારે ઇરશાદ ફરમાવો. આપ صلى الله عليه وسلم એ ફરમાવ્યું : وَغَفَرَ ذَنْبَكَ. તેણે કહ્યું કે હજુ વધારે ઇરશાદ ફરમાવો. આપ صلى الله عليه وسلم એ ફરમાવ્યું : وَيَسَّرَ لَكَ الْخَيْرَ حَيْثُمَا كُنْتَ.

આખી દુઆ આ પ્રમાણે છે —

«رَزَوْدَقَ اللَّهِ التَّقْوَى , وَغَفَرَ ذَنْبَكَ , وَيَسَّرَ لَكَ الْخَيْرَ حَيْثُمَا كُنْتَ» (الترمذي)

અર્થાત્, “અલ્લાહ તમને તકવાનું ભાથું પ્રદાન કરે, અને તમારા ગુનાઓ માફ કરી દે, અને જ્યાં પણ તમે હોવ, અલ્લાહ તમારા માટે ભલાઈનો માર્ગ સરળ કરે.” (તિરમિઝી)

